

شکوک و شبہات اور

مخالفین کے دلائل کا ناقدرانہ جائزہ



تألیف شیخ محمد بن صالح العثیمین رحمۃ اللہ علیہ ترجمہ اکرم عبدالرشید اظہر رحمۃ اللہ علیہ شاہ فیض الابرار صدیقی

اللہ رب العزت نے رسول اللہ ﷺ کو بہادیت اور دین حق کے ساتھ مبوعث فرمایا، تاکہ آپ انسانوں کو ان کے غالب وستودہ صفات پر ودگار کے حکم کے مطابق اندھروں سے روشنی کی طرف نکال لائیں۔ اللہ تعالیٰ نے آپ ﷺ کو عبادت کی حقیقت واضح کرنے کیلئے مبوعث فرمایا بندگی کا اظہار صرف اسی طرح ممکن ہے کہ اللہ تعالیٰ کے اوامر کی مکمل اطاعت اور اس کی منع کردہ اشیاء سے مکمل اجتناب کیا جائے، نیز اس کے احکام عالیہ کو خواہشات و شبہات نفسانیہ پر مقدم کرتے ہوئے اس کے حضور خاکساری اور انتہائی تواضع کی جائے۔ اس دور میں کچھ لوگوں نے پردوے کے متعلق نامناسب انداز میں گفتگو شروع کر دی ہے، ان لوگوں کو دیکھ کر جو پردوے کے قائل ہی نہیں یا کم از کم چہرے کو کھلا رکھنے میں کوئی حرج نہیں سمجھتے، اور کچھ لوگ شریعت مطہرہ کے اس حکم بالخصوص چہرہ ذہانتے کے متعلق غلط فہمی کا شکار ہونے لگے ہیں ان کی طرف سے یہ سوال کیا جانے لگا ہے کہ پردوہ واجب ہے یا مستحب؟ یہ شرعی حکم ہے یا اس معاملہ میں ماحول، عادات اور رسم و رواج کو پیش نظر کھکھل کر فیصلہ کرنا چاہیے؟ کیا ایسا تو نہیں کہ اس کی کوئی شرعی حیثیت ہی نہ ہو کہ اس کے واجب یا مستحب ہونے کا حکم لگایا جاسکے؟

اس قسم کے شکوک و شبہات، غلط فہمیوں کے ازالے اور حقیقت حال کی وضاحت کیلئے میں نے مناسب سمجھا کہ وہ دلائل مرتب کر دوں جو اس کا حکم واضح کرنے کیلئے مجھے میرا آئے۔ رسول اللہ ﷺ کی بعثت کا مقصد مکارم اخلاق کی تعمیل تھا آپ ﷺ نے ہر طریقے سے فضائل کی دعوت دی۔ لوگوں کو رذائل اور بدے اخلاق سے بچنے کی ہر ممکن طریقے سے تلقین فرمائی۔

رسول اللہ ﷺ کو جن اعلیٰ اخلاق کے ساتھ مبوعث کیا گیا، ان میں سے ایک نہایت بلند مرتبہ اور گرماں قدر وصف "حیا" ہے جسے آپ ﷺ نے ایمان کا جزء اور اس کی شاخوں میں سے ایک شاخ قرار دیا ہے۔ کوئی عقل مند اس حقیقت سے انکار نہیں کر سکتا کہ عورت کا باوقار اور ایسے عادات و اطوار کے ساتھ رہنا جو اسے مٹکوک مقامات اور فتوؤں سے دور رکھیں، اس حیا کا حصہ ہیں جس کا عورت کو اسلامی شریعت اور اسلامی معاشرے میں حکم دیا گیا ہے

اس میں شک کی کوئی گنجائش نہیں کہ عورت کا اپنے چہرے اور جسم کے دیگر بُر کشش مقامات کوڈھانپ کر با پردہ رہنا ہی اس کیلئے سب سے بڑا وقار ہے جس سے وہ اپنے آپ کو آراستہ کر سکتی ہے۔

چہرے کے پردے کا وجوب

ہر مسلمان کو چاہیے کہ غیر محروم مردوں سے عورت کا پردہ کرنا اور منہ ڈھانپنا فرض ہے اس کی فرضیت کے دلائل رب العزت کی کتاب عظیم اور نبی رحمت ﷺ کی سنت مطہرہ میں موجود ہیں اس کے علاوہ اجتہاد اور درست فقہی قیاس بھی اس کے مقاضی ہیں۔ قرآن حکیم سے چند دلائل:

پہلی دلیل ارشاد باری تعالیٰ ہے: «وَ قُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَ يَحْفَظْنَ فُرُوجَهِنَّ وَ لَا يُبَدِّلْنَ زِينَتَهُنَّ إِلَّا مَا ظَهَرَ مِنْهَا وَ لَيُضْرِبُنَّ بِخُمُرِهِنَّ عَلَى جُبُوبِهِنَّ وَ لَا يُبَدِّلْنَ زِينَتَهُنَّ إِلَّا لِبَعْوَلَتِهِنَّ أَوْ آبَاءِ بَعْوَلَتِهِنَّ أَوْ أَبْنَائِهِنَّ أَوْ أَهْنَاءِ بَعْوَلَتِهِنَّ أَوْ إِخْوَانِهِنَّ أَوْ بَنِي إِخْوَانِهِنَّ أَوْ أَخْوَاتِهِنَّ أَوْ نِسَائِهِنَّ أَوْ مَلَكَثَ أَيْمَانِهِنَّ أَوْ التَّابِعِينَ غَيْرِ أُولَئِي الْأَرْبَةِ مِنَ الرِّجَالِ أَوْ الْطِفْلِ الَّذِينَ لَمْ يَظْهِرُوا عَلَى عَوْرَاتِ النِّسَاءِ وَ لَا يَضْرِبُنَّ بِأَرْجُلِهِنَّ لِيُعْلَمَ مَا يُخْفِيْنَ مِنْ زِينَتِهِنَّ وَ تُؤْبُزُ إِلَى اللَّهِ جَمِيعًا أَيُّهَا الْمُؤْمِنُونَ لَعَلَّكُمْ تُفْلِحُونَ» [النور: 13]

ترجمہ: ”اور ایمان والیوں سے کہہ دو کہ اپنی نگاہ پنجی رکھیں اور اپنی عصمت کی حفاظت کریں اور اپنی زینت کو ظاہرنہ کریں مگر جو جگہ اس میں سے کھلی رہتی ہے اور اپنے دوپٹے اپنے سینوں پر ڈالے رکھیں اور اپنی زینت ظاہرنہ کریں مگر اپنے خاوندوں پر یا اپنے باپ یا خاوند کے باپ یا اپنے بھائیوں یا بھیجوں یا بھائجوں پر یا اپنی عورتوں پر یا اپنے غلاموں پر یا ان خدمتگاروں پر جنہیں عورت کی حاجت نہیں یا ان لڑکوں پر جو عورتوں کی پردہ کی چیزوں سے واقف نہیں اور اپنے پاؤں زمین پر زور سے نہ ماریں کہ ان کا مخفی زیور معلوم ہو جائے اور اسے مسلمانوں! تم سب اللہ کے سامنے توبہ کرو تاکہ تم نجات پاؤ۔“

یہ آیت مبارکہ چہرے کے پردے کے وجوب پر مندرجہ ذیل طریقوں سے دلالت کرتی ہے:

- ۱۔ اللہ عز وجل نے مومن عورتوں کو اپنی عصمت کی حفاظت کا حکم دیا ہے اور عصمت کی حفاظت کے حکم کا تقاضا یہ ہے کہ وہ تمام وسائل و ذرائع اختیار کئے جائیں جو اس مقصد کے حصول میں مددگار ہو سکتے ہیں اور ہر عقلمند آدمی جانتا ہے کہ چہرے کا پردہ عصمت کی حفاظت کے متحملہ وسائل میں سے ہے کیونکہ چہرہ کھلا رکھنا غیر محروم مردوں کیلئے اس کی طرف دیکھنے کا ذریعہ نہتا ہے اور مردوں کو اس کے خدوخال کا جائزہ لینے کا موقع ملتا ہے جس سے بات چیت میں

ملاقات بلکہ بسا اوقات ناجائز تعلقات تک جا پہنچتی ہے۔ حدیث نبوی ﷺ ہے:

آنکھیں بھی زنا کرتی ہیں اور ان کا زنا (ناجائز) دیکھنا ہے۔ [مسند احمد: ۳۲۳/۲]

پھر رسول اللہ ﷺ نے ہاتھ پاؤں وغیرہ کے زنا کا ذکر کرنے کے بعد آخر میں فرمایا:

(ترجمہ) ”شرمنگاہ اس کی تصدیق کرتی ہے یا نکلندیب؟“ [مسند احمد: ۳۲۳/۲]

لہذا جب چہرے کا پردہ حفظ ناموس و عصمت کا ذریعہ تھہرا تو وہ بھی اس طرح فرض ہو گا جس طرح کہ حفظ ناموس و عصمت فرض ہے۔ اُن وسائل و ذرائع کا بھی وہی حکم ہوتا ہے جو ان مقاصد کے حصول کیلئے بروئے کار لائے جاتے ہیں۔

۲۔ اللہ جل شانہ کا ارشاد ہے: ترجمہ: ”اور وہ اپنے گریبانوں پر دو پیٹے ڈال لیا کریں“۔ [النور: ۳]

”خمار“ اس کپڑے کو کہتے ہیں جسے عورت اپنا سڑھا پینے کیلئے اوڑھتی ہے، مثلاً بر قلعے کا نقاب وغیرہ۔ جب عورت کو یہ حکم ہے کہ وہ اپنے سینے پر دو پیٹے ڈال کر رکھے تو چہرہ ڈھانپنا بھی فرض ہو گا کیونکہ یا تو چہرہ لازماً اس حکم میں داخل ہو جاتا ہے یا پھر قیاس صحیح اس کا تقاضا کرتا ہے وہ اس طرح کہ جب گردن و سینہ کو ڈھانپنا فرض ہے تو چہرے کے پردے کی فرضیت تو بدرجہ اولیٰ ہوتی چاہیے کیونکہ وہی خوبصورتی کا مظہر اور فتنے کا موجب ہے اور ظاہری حسن کے متاثری صرف چہرہ ہی دیکھتے ہیں چہرہ خوبصورت ہو تو باقی اعضاء کو زیادہ اہمیت کی نظر سے نہیں دیکھا جاتا۔ جب کہا جاتا ہے کہ فلاں خوبصورت ہے تو اس سے بھی چہرے کا جمال ہی مراد ہوتا ہے اس سے واضح ہوا کہ چہرے کا حسن و جمال ہی مراد ہوتا ہے اس سے واضح ہوا کہ چہرے کا حسن و جمال ہی پوچھنے اور بتانے والوں کی گفتگو کا محور ہوتا ہے۔ مذکورہ بالحقائق کی روشنی میں کیسے ممکن ہے کہ حکمت پر منی شریعت سینہ و گردن کے پردے کا تو حکم دے لیکن چہرہ کھلار کھنے کی رخصت دے۔

۳۔ اللہ تعالیٰ نے زینت کے اظہار سے بالکل منع کر دیا ہے اس حکم سے صرف وہ زینت مستثنی ہے جس کے اظہار سے کوئی چارہ کا رہی نہیں، مثلاً بیرونی لباس، اسی لیے قرآن نے ﴿لَا مَا ظَهَرَ مِنْهَا﴾ سوائے اس زینت کے جو، از خود ظاہر ہو جائے کے الفاظ سے تعبیر کیا ہے، یوں نہیں فرمایا: سوائے اس زینت کے جسے عورتیں ظاہر کریں۔

پھر اسی آیت میں زینت کے اظہار سے دوبارہ منع فرمایا اور بتایا کہ صرف ان افراد کے سامنے زینت ظاہر کی جاسکتی ہے جنہیں مستثنی کیا گیا ہے۔ اس سے یہ بھی معلوم ہوا کہ دوسرے مقام پر مذکورہ زینت پہلے مقام پر مذکورہ زینت سے مختلف اور علیحدہ ہے پہلے مقام پر اس زینت کا حکم بتایا گیا ہے جو ہر ایک کیلئے ظاہر ہوتی ہے اور اس کا پردہ

مکن نہیں جب کہ دوسرے مقام پر مخفی زیبائش مراد ہے یعنی جس کے ذریعے سے عورت خود کو مزین کرتی ہے اگر اس آرائش وزیبائش کا اظہار بھی ہر ایک کے سامنے جائز ہو تو پہلی زینت کے اظہار کی عام اجازت اور دوسری زینت کے اظہار کے حکم سے بعض افراد کے استثناء کا کوئی خاص فائدہ نہیں رہ جاتا۔

طفیلی قسم کے افراد جو صرف کھانا کھانے کیلئے کسی کے گھر میں رہتے ہوں اور ان میں صنفی میلان ختم ہو چکا ہے مرا دانہ اوصاف سے محروم خدام اور وہ نابالغ بچے جو عورتوں کی پوشیدہ باتیں سمجھنے نہیں پاتے تو ایسے افراد کے سامنے اللہ تعالیٰ نے مخفی زینت کو کھلا رکھنے کی اجازت دی ہے اس سے دو امور ثابت ہوئے: مذکورہ بالا و قسم کے افراد کے سوا مخفی زیبائش کو کسی کے سامنے کھلا رکھنا جائز نہیں ہے۔

بلاشبہ پردے کے حکم کا دار و مدار اور اس کے واجب ہونے کی علمت عورت کی طرف دیکھ کر (مردوں کا) فتنے میں بنتلا اور وارثگی کا شکار ہو جانے کا اندیشہ ہے اور اس میں کوئی شک نہیں کہ چہرہ، ہی سب سے زیادہ حسن کا مرکز اور فتنے کا مقام ہوتا ہے لہذا اس کا ذھان پنا ضروری ہو گا تاکہ مرد حضرات بشری تقاضوں کے باعث کسی آزمائش میں بنتلا نہ ہو جائیں۔

۵۔ فرمان باری تعالیٰ ہے: ﴿وَ لَا يَضُرُّ بِنَ بَارُ جُلْهَنَ لِيُعْلَمَ مَا يُخْفِيْ مِنْ زِينَتِهِنَ﴾

ترجمہ: ”اور اپنے پاؤں زمین پر زور سے نہ ماریں کہ ان کا مخفی زیور معلوم ہو جائے“ [النور: ۳۱]

یعنی عورت اس انداز سے نہ چلے کہ معلوم ہو کہ وہ پانیب وغیرہ پہنے ہوئے ہے جس سے وہ اپنے خاوند کیلئے آرستہ ہوتی ہے۔ جب عورت کو زمین پر شدت سے پاؤں مارنے سے منع کر دیا گیا، مبادا غیر محروم مرد اس کے زیور کی جھنکارہی سے فتنے میں پڑ جائیں تو چہرہ کھلا رکھنا کیسے جائز ہو سکتا ہے؟

خور فرمائیے! فتنے میں پڑنے اور بہک جانے کا امکان کہاں زیادہ ہوتا ہے کیا اس صورت میں کہ ایک آدمی کسی عورت کے پاؤں میں پڑی پازیب کی جھنکارستا ہے اسے معلوم نہیں کہ وہ عورت جوان ہے یا عمر سیدہ، حسین و حمیل ہے یا بد صورت یا اس صورت میں کہ ایک مرد کسی روشنیزہ کا کھلا چہرہ دیکھے جو حسن و زیبائی سے بھر پور ہو اور مشاٹگی نے اس کے فتنے کو دیکھنے والا دیکھتا ہی رہ جائے؟ ہر باشур انسان بخوبی سمجھ سکتا ہے کہ دونوں میں سے کون سی زینت زیادہ فتنے کا باعث اور مستور مخفی رہنے کی زیادہ حقدار ہے۔

دوسری ولیل ارشاد باری تعالیٰ ہے: ﴿وَ الْقَوَاعِدُ مِنَ النِّسَاءِ الَّتِي لَا يَرْجُونَ بِكَاحًا فَلَيْسَ عَلَيْهِنَّ جُنَاحٌ أَنْ يَضَعْنَ ثِيَابَهُنَّ غَيْرَ مُتَبَرِّجَاتٍ بِزِينَةٍ وَ أَنْ يَسْتَغْفِفْنَ خَيْرٌ لَهُنَّ وَ اللَّهُ سَمِيعٌ عَلَيْهِمْ﴾

ترجمہ: ”اور وہ بڑی بوڑھی عورتیں جو نکاح کی رغبت نہیں رکھتیں ان پر اس بات میں کوئی گناہ نہیں کہا جائے کپڑے اتار کھیں بشرطیکہ زینت کا اظہار نہ کریں اور اس سے بھی بچیں تو ان کیلئے بہتر ہے اور اللہ سنتے والا جانے والا ہے“ [النور: ۶۰]

اس آیت کریمہ سے پردے کے واجب ہونے پر وجہ استدلال یہ ہے کہ اللہ تعالیٰ نے ان بوڑھی عورتوں سے گناہ کی لفی کی ہے جو سن رسیدہ ہونے کے سبب نکاح کی امید نہیں رکھتیں، اس لیے کہ بوڑھی ہونے کی وجہ سے مردوں کو ان کے ساتھ نکاح میں کوئی رغبت نہیں ہوتی لیکن اس عمر میں بھی چادر اتار کھنے پر گناہ نہ ہونا اس شرط کے ساتھ مشروط ہے کہ اس سے ان کا مقصد زیب و زینت کی نمائش نہ ہو چادر اتار دینے کا مطلب یہ ہرگز نہیں ہے کہ وہ کپڑے اتار کر بالکل برہنہ ہو جائیں بلکہ اس سے صرف وہ کپڑے مراد ہیں جو عام لباس کے اوپر اس لیے اوزھے جاتے ہیں کہ جسم کے وہ حصے جو عام لباس سے عموماً باہر رہتے ہیں، جیسے چہرہ اور ہاتھ، چھپ جائیں، لہذا ان بوڑھی عورتوں کو جنہیں کپڑے اتارنے کی رخصت دی گئی ہے اس سے مراد مذکورہ اضافی کپڑے (چادریں، بر قعے وغیرہ) ہیں جو پورے جسم کوڈھانپتے ہیں اس حکم کی عمر رسیدہ خواتین کے ساتھ تخصیصی دلیل یہ ہے کہ جوان نکاح کی عمر والی عورتوں کا حکم ان سے مختلف ہے کیونکہ اگر سب عورتوں کیلئے اضافی کپڑے اضافی دینے اور صرف عام لباس پہننے کی اجازت ہوتی تو سن رسیدہ و نکاح کی عمر سے گزری ہوئی عورتوں کا بالخصوص ذکر کرنے کا کوئی مقصد نہیں رہ جاتا۔

مذکورہ آیت کریمہ کے الفاظ ﴿غَيْرَ مُتَبَرِّجَاتِ بِزِينَةٍ﴾ بشرطیکہ یہ بوڑھی عورتیں اپنی زینت کا مظاہرہ نہ کرتی پھریں اس بات کی ایک اور دلیل ہے کہ نکاح کے قابل، عورتوں پر پردہ فرض ہے چونکہ عام طور پر جب وہ اپنا چہرہ کھلا رکھتی ہیں تو اس کا مقصد زینت کی نمائش اور حسن و جمال کی مدح و توصیف ہوتا ہے اس قماش کی عورتوں میں نیک نیت شاذ و نادر ہی ہوتی ہیں اور شاذ و نادر صورتوں کو عام قوانین کی بنیاد نہیں بنایا جا سکتا۔

تسری دلیل ارشاد باری تعالیٰ ہے: ﴿يَا أَيُّهَا النَّبِيُّ قُلْ لَا زُواجُكَ وَ بَنَاتِكَ وَ نِسَاءَ الْمُؤْمِنِينَ يُذْنِينَ عَلَيْهِنَّ مِنْ بَخْلٍ بِإِيمَانِهِنَّ ذَلِكَ أَذْنَى أَنْ يَعْرَفْنَ فَلَا يُؤْذِنُونَ وَ كَانَ اللَّهُ غَفُورًا رَّحِيمًا﴾ ترجمہ: ”اے نبی ﷺ اپنی بیویوں اور بیٹیوں اور مسلمانوں کی عورتوں سے کہہ دو کہ اپنے مونہوں پر نقاب ڈالا کریں یہ اس سے زیادہ قریب ہے کہ پچھانی جائیں پھر نہ ستائی جائیں اور اللہ سختی و الانہایت رحم والا ہے۔“ [الاحزاب: ۵۹]

ترجمان القرآن حضرت ابن عباسؓ اس آیت کی تفسیر میں فرماتے ہیں کہ اللہ تعالیٰ نے مسلمان عورتوں کو حکم دیا ہے کہ جب وہ کسی کام کیلئے اپنے گھروں سے نکلیں تو سر کے اوپر سے اپنی چادریں لٹکا کر اپنے چہروں کوڈھانپ لیا کریں اور

صرف ایک آنکھ کی جگہ کھلی رکھیں صحابی کی تفسیر جوت ہے بلکہ بعض علماء کے نزدیک مرفوع حدیث کے حکم میں ہے۔

حضرت ابن عباسؓ کے قول میں مذکور ایک آنکھ کھلی رکھنے کی رخصت بھی راستہ دیکھنے کی ضرورت کے پیش نظر دی گئی ہے، لہذا جہاں راستہ دیکھنے کی ضرورت نہ ہوگی وہاں ایک آنکھ سے بھی پرده ہٹانے کی کوئی وجہ نہیں اور ”جلباب“ اس چادر کو کہتے ہیں جو دوپٹے کے اوپر سے عبا (گاؤں) کی طرح اوڑھی یا پہنی جائے۔ حضرت ام سلمہ رضی اللہ عنہا کا بیان ہے کہ جب یہ آیت نازل ہوئی تو انصاری خواتین گھروں سے نکلتے وقت اس سکون و اطمینان سے چلتیں گویا ان کے سروں پر پرندے بیٹھے ہیں اور انہوں نے سیاہ رنگ کی چادریں پیٹھ رکھی ہوتیں۔

عبدۃ السلامیؓ کا بیان ہے کہ مسلمان عورتیں مردوں کے اوپر سے چادریں اس طرح اوڑھا کر تھیں کہ آنکھوں کے سوا کچھ ظاہرنہ ہوتا اور وہ بھی اس لیے کہ راستہ دیکھ سکیں [تفسیر ابن کثیر، تفسیر سورۃ الاحزاب: ۵۹] چوتھی دلیل ارشاد باری تعالیٰ ہے:

﴿لَا جُنَاحَ عَلَيْهِنَ فِي إِيمَانِهِنَ وَ لَا إِنْسَانٌ إِلَّا يَأْتِي إِلَيْهِنَ مَمْلُوكٌ مَمْلُوكٌ أَيْمَانُهُنَ وَ اتْقِيَانُهُنَ وَ لَا يَأْتِي إِلَيْهِنَ شَهِيدٌ﴾ ترجمہ: ”ان پر اپنے بیالوں کے سامنے ہونے میں کوئی گناہ نہیں اور نہ اپنے بیٹوں کے اور نہ اپنے بھائیوں کے اور نہ اپنے بھتیجوں کے اور نہ اپنے بھانجوں کے اور نہ اپنی عورتوں کے اور نہ اپنے غلاموں کے اور اللہ سے ڈرتی رہو بے شک ہر چیز اللہ کے سامنے ہے۔“ [الاحزاب: ۵۵]

حافظ ابن کثیرؓ بیان کرتے ہیں کہ اللہ تعالیٰ نے جب عورتوں کو غیر محروم مردوں سے پرده کرنے کا حکم دیا تو یہ بھی بیان فرمادیا کہ فلاں فلاں قربی رشتہ داروں سے پرده واجب نہیں ہے جیسا کہ ارشاد باری تعالیٰ ہے: اور اپنی زینت کو ظاہرنہ کریں مگر جو جگہ اس میں سے کھلی رہتی ہے اور اپنے دوپٹے اپنے سینوں پر ڈالے رکھیں اور اپنی زینت ظاہرنہ کریں مگر اپنے خاوندوں پر یا اپنے باپ یا خاوند کے باپ یا اپنے بھائیوں یا بھتیجوں یا بھانجوں پر یا اپنی عورتوں پر یا ان خدمت گاروں پر جنہیں عورت کی حاجت نہیں یا ان لڑکوں پر جو عورتوں کی پرده کی چیزوں سے واقف نہیں [النور: ۳]

قرآن حکیم میں سے یہ چار دلائل ہیں جن سے ثابت ہوتا ہے کہ غیر محروم مردوں سے عورت کو پرده کرنا واجب ہے اور جیسا کہ اوپر بیان کیا جا چکا ہے صرف پہلی آیت اس مسئلہ پر پانچ وجہ سے دلالت کرتی ہے۔

سنن مطہرہ سے دلائل

اب سنن نبویؐ سے چہرے کا پردہ واجب ہونے کے چند دلائل ذکر کیے جاتے ہیں:

- ۱۔ رسول اکرم ﷺ کا فرمان ہے: جب کوئی آدمی کسی عورت کو نکاح کا پیغام بھیج تو اگر اس کیلئے عورت کا داعیہ نکاح (حسن و جمال اور قد کا نہ ہو غیرہ) دیکھنا ممکن ہو تو وہ دیکھ لے۔ (مسند احمد، ۳۳۲/۳) وجہ استدلال: وجہ استدلال اس حدیث میں یہ ہے کہ رسول اللہ ﷺ نے خاطب (پیغام نکاح دینے والے) سے گناہ کا مرتفع ہونا اس حالت کے ساتھ مشروط کیا ہے کہ وہ خطبہ (پیغام نکاح) کیلئے دیکھ رہا ہے۔ پس ثابت ہوا کہ اس مقصد کے بغیر دیکھنے والا گناہ گار ہے اسی طرح خاطب بھی خطبہ کیلئے نہیں بلکہ صرف لطف اندوڑ ہونے کیلئے دیکھ رہا ہے تو وہ بھی گناہ گار ہو گا۔
- ۲۔ اگر یہ کہا جائے کہ اس حدیث میں دیکھی جانی والی چیز کی تخصیص نہیں، لہذا سینہ، چھاتی اور گردن وغیرہ کا دیکھنا بھی مراد ہو سکتا ہے تو اس کا جواب یہ ہے کہ ہر شخص بخوبی جانتا ہے کہ جمال پسند خاطب کا مقصود چہرے کے جمال کا جائزہ لینا ہوتا ہے، باقی اعضاء کا حسن تو اس کے تابع ہے، اس لیے عورت کے انتخاب میں ظاہری حسن و جمال کو ترجیح دینے والا خاطب چہرہ، ہی دیکھے گا۔

جب رسول اکرم ﷺ نے عورتوں کے متعلق یہ حکم دیا کہ وہ بھی عیدگاہ کو جائیں تو وہ کہنے لگیں! اے اللہ کے رسول ﷺ ہم میں سے بعض کے پاس چادر نہیں ہوتی۔ رسول اکرم ﷺ نے ارشاد فرمایا:

(لتلبسها صاحبتها من جلبابها) ”جس کے پاس اپنی چادر نہ ہوتا سے کوئی دوسری بہن چادر دے۔“ [صحیح بخاری، باب وجوب الصلاة في الشیاب، حدیث: ۳۵۱] یہ حدیث واضح طور پر بتاری ہی ہے کہ صحابیات میں چادر کے بغیر باہر نکلنے کو وہ ممکن ہی نہیں سمجھتی تھی۔ اسی لیے رسول اکرم ﷺ نے انہیں نماز عید کیلئے عیدگاہ جانے کا حکم دیا تو انہوں نے اس امر، یعنی چادر نہ ہونے کا اعذر کیا۔ اس پر آپ ﷺ نے وضاحت فرمائی کہ یہ مشکل اس طرح حل ہو سکتی ہے کہ ایسی عورت کو کوئی دوسری مسلمان بہن اپنی چادر مستعار دے دے۔

گویا رسول اکرم ﷺ نے عورتوں کو یہ اجازت نہیں دی کہ وہ چادر اوڑھے بغیر عیدگاہ تک بھی جائیں، حالانکہ وہاں جانے کا حکم مرد و عورت سب کو ہے۔ جب ایک ایسے کام کیلئے جس کا شریعت نے حکم دیا ہے رسول اللہ ﷺ نے عورتوں کو چادر اوڑھے بغیر باہر نکلنے کی اجازت نہیں دی تو ایسے امور کیلئے بغیر چادر اوڑھے گھر سے باہر آنے کی اجازت کیسے دی جاسکتی ہے جن کا شریعت میں حکم دیا گیا ہے نہ ان کی کوئی ضرورت ہے، بالخصوص جب

مقصد صرف بازاروں میں گھومنا پھرنا، مردوں کے ساتھ میل جوں اور تماش بینی ہو جس میں کوئی فائدہ نہیں۔ علاوہ ازیں چادر اوڑھنے کا حکم بجائے خود اس بات کی دلیل ہے کہ عورت کا کامل باپرداہ رہنا ضروری ہے۔ واللہ اعلم۔

۳۔ ام المؤمنین حضرت عائشہ رضی اللہ عنہا سے روایت ہے: مومن عورتیں رسول اکرم ﷺ کے ساتھ فخری نماز ادا کرنے کیلئے چادروں میں لپٹی ہوئی آتیں۔ پھر نماز کے بعد وہ اپنے گھروں کو لوٹتیں تو انہیں تو انہیں تو انہیں سب اتھیں کوئی پہچان نہ سکتا۔ [صحیح البخاری، مواقيت الصلاة، باب وقت الفجر، حدیث: ۵۷۸]

حضرت عائشہ رضی اللہ عنہا نے مزید فرمایا: (ترجمہ): ”عورتوں کے جواطوار، تم نے دیکھے ہیں اگر رسول اللہ ﷺ دیکھے دیکھے لیتے تو انہیں مسجد میں آنے سے اسی طرح منع کر دیتے جس طرح بنی اسرائیل نے اپنی عورتوں کو منع کر دیا تھا“ [صحیح البخاری، الاذان، باب انتظار الناس قیام الامام العالم، حدیث: ۸۶۹ و صحیح سلم الصلاة، باب خروج النساء الى المساجد، حدیث: ۳۲۵] تقریباً اسی قسم کے الفاظ حضرت عبد اللہ بن مسعودؓ سے بھی مروی ہیں۔ یہ حدیث پر دے کے وجوب پر و طریقوں سے دلالت کرتی ہے:

پرداہ کرنا اور اپنے جسم کو مکمل طور پر ڈھانپنا صحابیات رضی اللہ عنہم کے معمول میں سے تھا اور صحابہ کرام رضی اللہ عنہم کا زمانہ تمام زمانوں سے بہتر اور اللہ تعالیٰ کے ہاں سب سے زیادہ منزلت رکھتا ہے وہ اخلاق و آداب میں بلند، ایمان میں کامل اور اعمال میں زیادہ صالح تھے۔ وہی قابل اتباع نہ نہیں کہ خود ان کو ان کی بطریق احسن پیروی کرنے والوں کو اللہ تعالیٰ نے اپنی خوشنودی کی نویڈ سنائی۔ ارشاد باری تعالیٰ ہے:

ترجمہ: ”اور جو لوگ قدیم میں پہلے ہجرت کرنے والوں اور مددینے والوں میں سے اور وہ لوگ جو نیکی میں ان کی پیروی کرنے والے ہیں اللہ ان سے راضی ہوئے اور وہ اس سے راضی ہوئے ان کیلئے ایسے باغ تیار کیے ہیں جن کے نیچے نہریں بہتی ہیں ان میں ہمیشہ رہیں گے یہ بڑی کامیابی ہے۔“ [التوبہ: ۱۰۰]

جب صحابہ کرام رضی اللہ عنہم کے مبارک عہد میں عورتوں کا طریقہ یہ تھا (جو اور پر ذکر کیا گیا) تو ہمارے لیے کس طرح مستحسن ہو سکتا ہے کہ اس طریقے سے ہٹ جائیں جس پر چلنے ہی سے اللہ تعالیٰ کی خوشنودی کا حصول ممکن ہے۔ خصوصاً جب کہ اللہ تعالیٰ نے یہ بھی فرمایا ہے: ترجمہ: ”اور جو شخص سیدھا رستہ معلوم ہونے کے بعد رسولؐ کی مخالفت کرے اور مومنوں کے رستے کے سوا، اور رستے پر چلتے تو جدھروہ چلتا ہے، ہم اسے ادھر ہی چلنے دیں گے اور (Qiامت کے دن) جہنم میں داخل کریں گے اور وہ بری جگہ ہے۔“ [النساء: ۱۱۵]

ام المؤمنین حضرت عائشہ رضی اللہ عنہا فرماتی ہیں: ”اگر رسول اکرم ﷺ عورتوں کے وہ اعمال و اطوار

دیکھ لیتے جو ہم نے دیکھے ہیں تو انہیں مساجد میں آنے سے قطعی طور پر منع کر دیتے اور یہ اس زمانے میں ہوا جس کی فضیلت احادیث میں وارد ہے، یعنی عہد نبوی کے مقابلے میں عورتوں کی حالت اس حد تک بدل گئی کہ انہیں مساجد میں آنے سے روک دینے کا تقاضا کر رہی تھی، تو ہمارے زمانے میں بے پرده نکلنے کی اجازت کیونکر دی جاسکتی ہے جبکہ عصر نبوی کو گزرے تیرہ صد یاں گزر چکی ہیں اخلاقی بے راہ روی عام ہو چکی ہے، شرم و حیا تقریباً رخصت ہو چکے ہیں اور لوگوں کے دلوں میں دینی حمیت کمزور پڑ چکی ہے یعنی اگر کسی کام کے نتیجہ میں ایسے امور سامنے آئیں جنہیں شریعت حرام قرار دیتی ہے تو وہ کامیں بھی شرعاً حرام ہو گا خواہ بظاہر جائز ہی نظر آتا ہو۔ رسول اکرم ﷺ نے جب ازار بند کے لئے نکون سے نیچے لٹکانے کی حرمت بیان کی تو اس پر حضرت ام سلمہ رضی اللہ عنہا نے سوال کیا کہ: عورتیں اپنی چادر میں کس حد تک لٹکائیں تو رسول اکرم ﷺ نے فرمایا: ایک بالشت بھر لٹکائیں۔ حضرت ام سلمہ رضی اللہ عنہا نے عرض کیا: اس طرح تو ان کے پاؤں نظر آئیں گے نبی ﷺ نے فرمایا: تو ایک ہاتھ کے برابر کاٹ لیں اس سے زیادہ نہ لٹکائیں۔ [سنن ابی داؤد، الباب باب فی قدر الذیل، حدیث ۳۱۷]

مندرجہ بالا حدیث سے ثابت ہوا کہ عورت پر پاؤں ڈھانپنا فرض ہے اس سے یہ بھی واضح ہوا کہ یہ حکم تمام صحابیات رضی اللہ عنہم کو معلوم تھا اور بلاشبہ پاؤں میں، ہاتھوں اور چہرے کی نسبت کم کشش پائی جاتی ہے، کم تر کشش والے مقام کے حکم کی تصریح خود بخود تنبیہ کر رہی ہے کہ اس سے زیادہ پر کشش اور اس حکم کے زیادہ حقدار مقامات کا کیا حکم ہونا چاہیے۔ یہ بات شرح مตین کی حکمت کے منافی ہے کہ کم تر کشش اور قلیل ترقیت کے باعث اعضاء کو ڈھانپنا فرض ہو لیکن زیادہ فتنے کے باعث اور پر کشش اعضاء کو کھلا رکھنے کی اجازت دے دی جائے۔ اللہ تعالیٰ کی حکمت و شریعت میں اس قسم کا تضاد پایا جانا ممکن ہے۔ رسول اکرم ﷺ نے ارشاد فرمایا: اگر کسی عورت کے مکاتب غلام کے پاس اس قدر مال ہو جس سے وہ معاملہ میں طے شدہ رقم ادا کر سکتا ہو تو اس عورت کو چاہیے کہ وہ اپنے اس غلام سے پرده کرے [سنن ابی داؤد، العنق، باب فی المکاتب یو دی بعض کتابہ، حدیث: ۳۹۲۸ وضعہ البانی]

مذکورہ حدیث سے پردازے کا وجہ ہونا اس طرح ثابت ہوتا ہے کہ مالکہ کیلئے اپنے غلام کے سامنے اس وقت تک چہرہ کھلا رکھنا جائز ہے جب کہ وہ اس کی ملکیت میں ہو اور جب غلام پر اس کی ملکیت ختم ہو جائے تو اس پر وجہ ہے کہ وہ اس سے پرده کرے کیونکہ اب وہ غیر محروم ہو گیا ہے ثابت ہوا کہ عورت کا غیر محروم مردوں سے پرده کرنا وجہ ہے۔ حضرت عائشہ صدیقہ رضی اللہ عنہا بیان فرماتی ہیں:

جب ہم رسول اللہ ﷺ کی معیت میں احرام باندھے ہوئے ہوئیں تو اونٹ سوار قافلے ہمارے پاس

سے گزرتے تھے۔ وہ جس وقت سامنے ہوتے تو ہم اپنے سروں کے اوپر سے چادر چہرے پر لٹکا لیتیں۔ جب وہ آگے گزر جاتے تو ہم پھر سے چادر کو چہرہ پر سے ہٹا لیتیں۔ [شنابہ ابی داؤد، الناسک، باب الحجرۃ تسلیم الشوب علی و تحریکا، حدیث: ۲۹۳۵] و حسن استادہ الابانی فی جلباب المرأة: ۱۰

حضرت عائشہ صدیقہ رضی اللہ عنہا کا یہ فرمانا کہ ”جب وہ (سوار) ہمارے سامنے ہوتے تو ہم اپنے چہروں پر چادریں ڈال لیتیں، واضح دلیل ہے کہ عورت پر چہرہ ڈھانپنا واجب ہے اس لیے کہ حالت احرام میں چہرہ کھلا رکھنے کا حکم ہے لہذا اگر اس واجبی حکم کی بجا آوری میں کوئی زور دار شرعی رکاوٹ موجود نہ ہوتی تو چہرہ کھلا رکھنا ضروری تھا، خواہ لوگ پاس سے گزرتے رہیں۔

اس استدلال کی وضاحت اس طرح کی جاسکتی ہے کہ اکثر اہل علم کے نزدیک حالت احرام میں عورتوں پر چہرہ کھلا رکھنا واجب ہے اور ایک واجب کو اس سے قوی تر واجب ادا کرنے کی خاطر ہی ترک کیا جاسکتا ہے اس لیے اگر غیر محروم عورتوں سے پر دہ کرنا اور چہرہ ڈھانپنا واجب نہ ہوتا تو احرام کی حالت میں اس کے کھلا رکھنے کا حکم جو واجب ہے ترک کرنا جائز نہ ہوتا جب کہ صحیح بخاری و صحیح مسلم وغیرہ میں حدیث ہے (جس کا مفہوم) کہ حالت احرام میں عورت کیلئے نقاب ڈالنا اور دستانے پہننا جائز نہیں ہے۔

شیخ الاسلام ابن تیمیہؓ فرماتے ہیں کہ یہ حدیث مجملہ دلائل میں سے ہے کہ رسول اکرم ﷺ کے عہد مبارک میں حالت احرام کے سوا خواتین میں (چہرے کے پردے کیلئے) نقاب اور (ہاتھوں کے پردے کیلئے) دستانوں کا رواج عام تھا۔ اس کا تقاضا بھی یہی ہے کہ چہرے اور ہاتھوں کا پر دہ کرنا واجب ہے۔

سنن مطہرہ میں سے یہ چھ دلائل ہیں کہ عورت پر پر دہ کرنا اور غیر محروم مردوں کی نظر سے چہرہ ڈھانپنا فرض ہے۔ قرآن میں سے مذکور چار دلائل بھی ان میں جمع کر لیں تو کتاب و سنت سے کل دس دلیلیں ہوئیں۔ تملک عشرۃ کاملۃ۔ و باللہ التوفیق۔

قياس صحیح کی رو سے چہرے کے پردے کا وجوب

اسلامی تعلیمات کے مطابق ہر مسلمان کو شرعی کاموں میں اجتہاد اور درست فقہی قیاس پر عمل پیرا ہونا چاہیے یعنی مصالح اور ان کے حصول کے ذرائع کو برقرار رکھنے کی ترغیب اور مفاسد اور ان کے وسائل کی مدد اور ان سے اجتناب کرنے کی تلقین جیسے سنہری اصول پر عمل پیرا ہونا چاہیے۔ چنانچہ ہر وہ کام جس میں خالصتاً مصلحت ہو یا اس کے نقصانات کی نسبت مصلحت کا پہلو و شن ہو تو اس کا حکم علی الترتیب پہلی صورت میں واجب اور دوسری صورت

میں کم از کم منتخب ہو گا اور وہ کام جس میں صرف نقصان ہو یا نقصان اس کی مصلحت سے زیادہ ہو تو اس کام کا حکم علی الترتیب حرام یا مکروہ ہو گا۔ اس قاعدے کی روشنی میں جب ہم غیر محروم مردوں کے سامنے عورت کا چہرہ بے پردہ رکھنے پر خور کرتے ہیں تو دیکھتے ہیں کہ یہ بے جایی بے شمار مفاسد لیے ہوئے ہے۔ اگر بالفرض کوئی مصلحت ہے بھی تو اس سے پیدا ہونے والے شدید نقصانات کے بالمقابل یہ انہائی بے معنی مصلحت ہے۔

عُرْيَاں چہرے کے نقصانات

عورت کے چہرے کو بے پردہ رکھنے کے بڑے بڑے نقصانات مندرجہ ذیل ہیں:

فتنه میں پڑنا: عورت جب اپنے چہرے کو بے پردہ رکھتی ہے تو اپنے آپ کو فتنے میں ذاتی ہے کیونکہ اسے ان چیزوں کا اہتمام والترام کرنا پڑتا ہے جس سے اس کا چہرہ خوبصورت، جاذب نظر اور دلکش دکھائی دے۔ اس طرح وہ دوسروں کیلئے فتنے کا باعث بنتی ہے اور یہ شر و فساد کے بڑے اسباب میں سے ہے۔

شرم و حیا کا جاتے رہنا: اس عادت بد کی وجہ سے رفتہ رفتہ عورت سے شرم و حیا ختم ہوتی جاتی ہے جو ایمان کا جزء اور فطرت کا لازمی تقاضا ہے۔ ایک زمانے میں عورت شرم و حیا میں ضرب المثل ہوتی تھی مثلاً کہا جاتا تھا: (احب من العذراء فی خدرها) ”فلاؤ تو پردہ نشین دوشیزہ سے بھی زیادہ شرم میلا ہے۔“

شرم و حیا کا جاتے رہنا نہ صرف یہ کہ عورت کیلئے دین و ایمان کی غارت گری ہے بلکہ اس فطرت کے خلاف بغاوت بھی ہے جس پر اسے خالق کائنات نے پیدا کیا ہے۔

مردوں کا فتنے میں بیٹلا ہونا: بے پردہ عورت سے مردوں کا فتنے میں پڑنا طبعی امر ہے، خصوصاً جبکہ وہ خوبصورت بھی ہو، نیز ملسا ری، خوش گفتاری یا انی مذاق کا مظاہرہ کرے۔ ایسا بہت سی بے پردہ خواتین کے ساتھ ہو چکا ہے جیسا کہ کسی نے کہا ہے:

نظرة فسلام فموعد فلقاء ”نگاہیں لمیں، سلام ہوا، بات چیت ہونے لگی، پھر قول و قرار ہوئے اور معاملہ یا ہم ملاقاتوں تک جا پہنچا۔ شیطان انسانی جسم میں خون کی طرح رواں دواں ہے بارہا ایسا ہوا ہے کہ باہمی مذاق کے نتیجے میں کوئی مرد کسی عورت پر یا عورت کسی مرد پر فریفته ہو گئی جس سے ایسی خرابی پیدا ہوئی کہ اس سے بچاؤ کی کوئی تدبیرت بن آئی۔ اللہ تعالیٰ سب کو سلامت رکھے۔“

مرد و عورت کا آزادانہ میل جوں چہرے کی بے پردگی سے عورتوں اور مردوں کا اختلاط عمل میں آتا ہے جب

عورت دیکھتی ہے کہ وہ بھی مردوں کی طرح چہرہ کھول کر بے پردہ گھوم پھر سکتی ہے تو آہستہ آہستہ اسے مردوں سے کھلم کھلا دھکم پیل کرنے میں بھی شرم و حیا محسوس نہیں ہوتی اور اس طرح کے میل جوں میں بہت بڑا فتنہ اور وسیع فساد مضر ہے۔

ایک دن رسول اللہ ﷺ مسجد سے باہر تشریف لائے آپ نے عورتوں کو مردوں کے ساتھ راستے میں چلتے ہوئے دیکھا، تو عورتوں سے ارشاد فرمایا: "ایک طرف ہٹ جاؤ۔ راستے کے درمیان چلناتھا راحق نہیں ہے ایک طرف ہو کر چلا کرو۔" (استاخرون فانہ لیس لکن ان تحقیق الطریق علیکن بحافات الطریق) [رواہ ابو داؤد، الادب، باب فی مشی، حدیث: ۵۲۸۲] رسول اکرم ﷺ کے اس فرمان کے بعد خواتین راستے کے ایک طرف ہو کر اس طرح چلتیں کہ بسا اوقات ان کی چادریں دیوار کو چھوڑتی ہیں۔ اس حدیث کو ابن کثیر نے ﴿فَلْ لِلْمُؤْمِنِينَ يَغْضُوا مِنْ أَبْصَرِهِمْ﴾ ترجمہ: "ایمان والوں سے کہہ دو کہ وہ اپنی نگاہ یخی رکھا کریں۔" [النور: ۳۰] کی تفسیر کرتے ہوئے ذکر کیا ہے۔ شیخ الاسلام ابن تیمیہ نے بھی غیر محروم مردوں سے عورتوں کے پردہ کرنے کے واجب ہونے کی تصریح کی ہے، چنانچہ وہ آیت: ﴿وَ لَا يَبْدِينَ زِينَتَهُنَّ إِلَّا مَا ظَهَرَ مِنْهَا﴾ ترجمہ: "اور اپنی زینت کو ظاہرنہ کریں مگر جو جگہ اس میں سے کھلی رہتی ہے۔" [النور: ۳۱]

کے تحت فرماتے ہیں کہ نماز میں عورت کا ظاہری زینت کو ظاہر کرنا جائز ہے علاوہ باطنی زینت کے، اور سلف صالحین کا زینت ظاہرہ میں اختلاف ہے۔ حضرت عبداللہ بن مسعودؓ اور ان کے موافقین کے نزدیک "زینت ظاہرہ" سے مراد چہرے اور ہاتھ کی چیزیں ہیں جیسے انگوٹھی اور سرمه وغیرہ۔ ان و مختلف اقوال کے لحاظ سے اجنبی عورت کی طرف دیکھنے میں فقهاء نے اختلاف کیا ہے۔ ایک قول یہ ہے کہ بغیر شہوت کے اجنبی عورت کے چہرے اور ہاتھوں کو دیکھنا جائز ہے یہ امام ابوحنیفہ اور امام شافعیؓ کا مذهب ہے اور ایک قول کے مطابق امام احمدؓ کا (صحیح روایات کے مطابق) مذهب ہے اور امام مالکؓ فرماتے ہیں کہ عورت کا ہر عضو ستر ہے حتیٰ کہ اس کے ناخن بھی۔ اس کے بعد شیخ الاسلام فرماتے ہیں:

حقیقت یہ ہے کہ اللہ تعالیٰ نے عورت کی زینت کے دو درجے مقرر کیے ہیں:
(۱)- زینت ظاہرہ (۲)- زینت غیر ظاہرہ۔

زینت ظاہرہ کو عورت اپنے شوہر اور محروم مردوں کے علاوہ دوسرے لوگوں کے سامنے کھلا رکھ سکتی ہے آیت حجاب نازل ہونے سے پہلے عورتیں چادر اوڑھتے بغیر نکلتی تھیں۔ مردوں کی نظر ان کے ہاتھ اور چہرے پر پڑتی تھی

اس دور میں عورتوں کیلئے جائز تھا کہ چہرہ اور ہاتھ کھلا رکھیں اور مردوں کیلئے بھی ان کی طرف دیکھنا مباح تھا کیونکہ ان کا کھلا رکھنا جائز تھا پھر جب اللہ تعالیٰ نے آیت حجاب نازل فرمائی جس میں ارشاد فرمایا:

﴿إِنَّمَا يَنْهَا النَّبِيُّ قُلْ لَا زَوْاجٌ كَ وَ بَنَاتِكَ وَ نِسَاءُ الْمُؤْمِنِينَ يُذَنْ بِهِنَّ عَلَيْهِنَّ مِنْ جَلَابِيبِهِنَّ ذَلِكَ أَذْنَى أَنْ يَعْرَفَنَ فَلَا يُؤْذِنَ وَ كَانَ اللَّهُ غَفُورًا رَّحِيمًا﴾

ترجمہ: ”اے نبی ﷺ اپنی بیویوں اور بیٹیوں اور مسلمانوں کی عورتوں سے کہہ دو کہ وہ اپنے اوپر اپنی چادر میں لٹکا لیا کریں۔“ [الاحزاب: ۵۹] تو عورتیں کامل طور پر پردہ کرنے لگیں۔ (مجموع الفتاویٰ: ۱۰/۲۲) اس کے بعد شیخ الاسلام فرماتے ہیں: جلباب چادر کا نام ہے۔ حضرت عبد اللہ بن مسعودؓ سے ردا (اوڑھنی) اور عام لوگ اسے ازار (تہہ بند) کہتے ہیں اس سے مراد ہڈا تہہ بند ہے جو عورت کے سر سمیت پورے جسم کو ڈھانپ لے۔ جب عورت کو چادر اوڑھنے کا حکم اس لیے ہوا کہ وہ پچانی جاسکیں تو یہ مقصد چہرہ ڈھانپنے یا اس پر نقاب وغیرہ ڈالنے ہی سے حاصل ہو گا لہذا چہرہ اور ہاتھ اس زینت میں سے ہوں گے جس کے بارے میں عورت کو حکم ہے کہ یہ غیر محروم مردوں کے سامنے ظاہر نہیں کرنی چاہیے۔ اس طرح ظاہر کپڑوں کے سوا کوئی زینت باقی نہ رہی جس کا دیکھنا غیر محروم مردوں کے لیے مباح ہو۔

اس تفصیل سے یہ معلوم ہوا کہ حضرت عبد اللہ بن مسعودؓ نے آخری حکم ذکر کیا ہے اور حضرت عبد اللہ بن عباسؓ نے (نحو سے) پہلے کا حکم ذکر کیا ہے۔ آخر میں شیخ الاسلام فرماتے ہیں: ”نحو سے پہلے کے حکم کے بر عکس اب عورت کیلئے چہرہ، ہاتھ اور پاؤں غیر محروم مردوں کے سامنے ظاہر کرنا جائز نہیں ہے بلکہ کپڑوں کے سوا کوئی چیز بھی ظاہر نہیں کر سکتی۔“ [مجموع الفتاویٰ لابن تیمیہ: ۱۱۳/۲۲] اس جزء میں صفحہ ۱۸ اور صفحہ ۱۸ پر فرماتے ہیں: عورت کو چہرہ، ہاتھ اور پاؤں صرف غیر محروم مردوں کے سامنے ظاہر کرنے سے منع کیا گیا اور نہ عورتوں اور محروم مردوں کے سامنے ان اعضاء کے ظاہر کرنے کی اجازت ہے۔

ایک اور مقام پر فرمایا: اس مسئلہ میں بنیادی بات یہ سمجھ لیجئے کہ شارع کے دو مقاصد ہیں: اول تو یہ کہ مردوں عورت میں امتیاز رہے، دوم یہ کہ عورتیں حجاب میں رہیں۔ [مجموع الفتاویٰ لابن تیمیہ: ۱۱۸، ۱۱۷/۲۲] ”المنتهی“ میں ہے کہ نامرد، خواجہ سرا اور تیجوے کیلئے بھی عورت کی طرف دیکھنا حرام ہے۔ ”الاقناع“ میں لکھا ہے ”نامرد تیجوے کا عورت کی طرف دیکھنا حرام ہے۔“ اسی کتاب میں ایک اور مقام پر ہے: آزاد غیر محروم عورت کی طرف قصد دیکھنا، نیز اس کے بالوں کو دیکھنا حرام ہے۔ ”الدلیل“ کے متن میں ہے: ”دیکھنا آٹھ طرح سے ہوتا

ہے۔ پہلی قسم یہ ہے کہ بالغ مرد (خواہ اس کا عضو کیا ہوا ہو) آزاد غیر محروم عورت کی طرف بلا ضرورت دیکھے۔ اس صورت میں عورت کے کسی بھی عضو کو بلا شرعی ضرورت کے دیکھنا حرام ہے حتیٰ کہ اس کے (سر پر لگے) مصنوعی بالوں کی طرف نگاہ کرنا بھی جائز نہیں ہے۔ شافعی فقہاء کا موقف یہ ہے کہ بالغ آدمی کی نگاہ بطریق شہوت ہو یا اس کے بہک جانے کا اندیشہ ہو تو بلا اختلاف قطعی طور پر حرام ہے اگر بطریق شہوت نہ ہو اور فتنے کا اندیشہ بھی نہ ہو تو ان کے ہاں دو قول ہیں۔

مولف ”شرح الاقناع“ نے انہیں نقل کرنے کے بعد کہا ہے: صحیح بات یہ ہے کہ اس قسم کی نگاہ بھی حرام ہے جیسا کہ فقہ شافعی کی مشہور کتاب ”مشہاج“ میں ہے۔ اس کی یہ توجیہ بیان کی ہے کہ عورتوں کا بے پرده کھلنے چہرے کے ساتھ باہر نکلتا تمام اہل اسلام کے نزدیک بالاتفاق منوع ہے، نیز یہ کہ نگاہ فتنے کا مقام اور شہوت کی محرک ہے۔ اللہ تعالیٰ کا فرمان ہے: ﴿فُلُّ لِلَّمُؤْمِنِينَ يَغُضُّوا مِنْ أَبْصَرِهِمْ﴾ ترجمہ: ”مومنوں سے کہہ دو کہ نگاہ پنجی رکھا کریں۔“ [النور: ۳۱]

احکام شریعت میں مخصوص حکمتوں کے شایان شان امر یہی ہے کہ فتنے کی طرف کھلنے والا دروازہ بند کیا جائے اور حالات کے تفاوت کو بہانہ بنانے سے گریز کیا جائے نیل الا وطار شرح مشقی الاخبار میں ہے: عورتوں کا بے پرده کھلنے چہرے کے ساتھ باہر نکلتا بالخصوص اس زمانے میں جہاں بدقاش لوگوں کی کثرت ہو، بالاتفاق اہل اسلام حرام ہے۔

چہرے کے پرداز کو واجب نہ دیکھنے والوں کے دلائل اور ان کا جواب

جہاں تک مجھے علم ہے، غیر محروم عورتوں کے چہرے اور ہاتھوں کی طرف دیکھنے کو جائز قرار دینے والوں کے پاس کتاب و سنت سے صرف مندرجہ ذیل دلائل ہیں:

(۱)۔ فرمان باری تعالیٰ ہے: ﴿وَ لَا يَتَدِينَ زِينَتَهُنَّ إِلَّا مَا ظَهَرَ مِنْهُنَا﴾

ترجمہ: ”اور انہی زینت طاہرہ کریں مگر جو اس میں سے ظاہر ہو۔“ [النور: ۳۱]

کیونکہ حضرت عبد اللہ بن عباسؓ کا قول ہے کہ ﴿إِلَّا مَا ظَهَرَ مِنْهُنَا﴾ سے مراد عورت کا چہرہ، اس کے ہاتھ کی انگوٹھی ہے یہ قول امام اعمش نے سعید بن جبیر کے واسطے سے حضرت ابن عباسؓ سے روایت کیا ہے اور جیسا کہ پہلے بیان کیا جا چکا ہے کہ صحابی کی تفسیر جوت ہے۔

(۲)۔ ام المؤمنین حضرت عائشہ صدیقہؓ سے روایت ہے کہ اسماء بنت ابی بکر رضی اللہ عنہا باریک پڑے

پہنچے ہوئے رسول اللہ ﷺ کے پاس آئیں تو آپ ﷺ نے چہرہ مبارک دوسری طرف پھیر لیا، نیز چہرے اور ہاتھوں کی طرف اشارہ کرتے ہوئے فرمایا: (يَا أَسْمَاء! إِنَّ الْمَرْأَةَ إِذَا بَلَغَتِ الْمُحِيطَ لِمْ يَصْلُحَ لَهَا أَنْ يُوْرِي مِنْهَا إِلَّا هَذَا وَهَذَا، وَأَشَارَ إِلَيْيَ وَجْهِهِ وَكَفِيهِ) ترجمہ: ”اے اسماء! جب عورت بالغ ہو جائے تو جائز نہیں کہ اس کے چہرے اور ہاتھوں کے سوا کچھ نظر آئے۔“ [سنن البی داؤد، اللباس، باب فيما تبدی المرأة من زینتها، حدیث: ۳۱۰۲]

(۳)۔ حضرت عبد اللہ بن عباسؓ سے روایت ہے وہ فرماتے ہیں: (مجۃ الوداع میں ان کے بھائی) فضل بن عباسؓ نبی اکرم ﷺ کے پیچھے سواری پر بیٹھے تھے کہ اسی دوران میں ششم قبیلے کی ایک عورت آئی۔ فضل بن عباسؓ اس کی طرف اور وہ فضل کی طرف دیکھنے لگی تو رسول اللہ ﷺ نے فضل بن عباسؓ کا چہرہ دوسری جانب کر دیا۔

ان حضرات کی رائے میں یہ اس امر کی دلیل ہے کہ وہ عورت اپنا چہرہ کھلا رکھے ہوئے تھی۔

(۴)۔ حضرت جابرؓ نبی اکرم ﷺ کے نماز عید پڑھانے کے بارے میں بیان کرتے ہیں کہ رسول اکرم ﷺ نے نماز پڑھانے کے بعد لوگوں سے خطاب فرمایا اور وعظ و نصیحت کی، پھر چل کر عورتوں کے قریب تشریف لے گئے، ان سے بھی خطاب کیا اور وعظ و نصیحت کرتے ہوئے فرمایا:

”اے عورتوں کی جماعت! صدق کیا کرو کیونکہ جہنم کا زیادہ تر ایندھن تم (عورتوں) ہی ہو۔ اس پر ایک کم درجے کی عورت جس کے رخسار سیاہی مائل تھے، نے کہا... (مندرجہ: ۳۱۸/۳، سنن النسائی، صلاة العیدین، باب قیام۔ حدیث: ۱۵۷۶) اگر اس عورت کا چہرہ کھلانہ ہوتا تو حضرت جابرؓ کو پتہ نہ چلتا کہ اس عورت کے رخسار سیاہی مائل ہیں میری دانست میں یہی وہ دلائل ہیں جن سے غیر محروم مردوں کے سامنے چہرہ کھلنے کے جواز پر استدلال کیا جاسکتا ہے۔

مذکورہ بالادلائیں کا جواب

یہ دلائل اس درجے کے نہیں ہیں کہ ان کے پیش نظر گزشتہ صفحات میں مذکورہ دلائل سے صرف نظر کیا جاسکے جو چہرے کے پردہ کے واجب ہونے پر واضح دلالت کرتے ہیں، پردے کے وجوب کے دلائل درج ذیل وجہ کی بناء پر راجح ہیں۔

جن دلائل میں چہرہ ڈھانپنے کا ذکر ہے ان میں ایک مستقل اور نیا حکم ہے چہرہ کھلا رکھنے کے جواز کے دلائل اپنے اندر کوئی حکم نہیں رکھتے (کیونکہ یہ تو پردے کے احکام نازل ہونے سے پہلے کا عام معمول تھا)۔ علمائے اصول کے ہاں یہ ضابطہ مشہور و معروف ہے کہ عام حالت کے خلاف کوئی دلیل ہوتا ہے تو ترجیح دی جاتی ہے کیونکہ عام حالت کے خلاف جب تک دلیل نہ ملتے (اس پر کوئی حکم نہیں لگایا جاتا) اسے برقرار رکھا جاتا ہے اور جب نئے حکم کی کوئی دلیل مل جائے تو اصل اور پہلی حالت کو برقرار رکھنے کے بجائے نئے حکم کے ذریعے سے اس میں تبدیلی کر دی جاتی ہے اسی لیے ہم کہتے ہیں کہ جو شخص نئے حکم (چہرہ ڈھانپنے) کی دلیل دیتا ہے اس کے پاس ایک نئی چیز کا علم ہے، وہ یہ کہ پہلی اور عمومی حالت بدل چکی ہے اور چہرہ ڈھانپنا فرض ہو گیا ہے۔ جب کہ دوسرے فریق کے کوئی دلائل نہیں مل سکے، لہذا ثابت کونا فی پر اس کے زائد علم کی وجہ سے ترجیح حاصل ہو گی۔

یہ ان حضرات کے پیش کردہ دلائل کا اجمالی جواب ہے بالفرض اگر تسلیم کر لیا جائے کہ فریقین کے دلائل ثبوت اور دلالت کے اعتبار سے برابر ہیں، پھر بھی اس مسلمہ اصولی قاعدے کے پیش نظر چہرہ ڈھانپنے کی فرضیت کے دلائل مقدم ہوں گے۔ جب ہم چہرہ کھلا رکھنے کے جواز کے دلائل پر غور کرتے ہیں تو یہ حقیقت ثابت ہوتی ہے کہ یہ دلائل چہرہ کھلا رکھنے کی ممانعت کے دلائل کے ہم پلے نہیں ہیں جیسا کہ آئندہ صفحات میں ہر ایک دلیل کے الگ الگ جواب سے واضح ہو گا۔ سیدنا عبداللہ بن عباسؓ سے مردی تفسیر کے تین جواب ہیں:

ہو سکتا ہے کہ حضرت ابن عباسؓ نے پردے کی آیت نازل ہونے سے پہلے کی حالت ذکر کی ہو جیسا کہ شیخ الاسلام ابن تیمیہؓ کے کلام میں ابھی گزر رہے۔ یہ بھی ہو سکتا ہے کہ ان کا مقصد اس زینت کا بیان ہو جس کا ظاہر کرنا منع ہے جیسا کہ حافظ ابن کثیرؓ نے ذکر کیا ہے۔ ان دونوں باتوں کی تائید حضرت ابن عباسؓ سے اس آیت: ﴿يَا أَيُّهَا النَّبِيُّ قُلْ لَا زُوْجَكَ وَ نِنَاتِكَ وَ نِسَاءُ الْمُؤْمِنِينَ يُذْنِينَ عَلَيْهِنَّ مِنْ جَلِيلِهِنَّ﴾ ترجمہ: ”اے نبی ﷺ! اپنی بیویوں، بیٹیوں اور مسلمانوں کی عورتوں سے کہہ دو کہ وہ اپنے اوپر اپنی چادریں لٹکالیا کریں۔“ [الاحزاب: ۵۹]

کے متعلق موقول تفسیر سے ہوتی ہے، چنانچہ گزشتہ صفحات میں قرآن حکیم کی آیات سے پردے کے دلائل کے ضمن میں اس کا ذکر گزر چکا ہے اگر ہم مذکورہ بالادونوں احتمالات تسلیم نہ کریں تو تیسرا جواب یہ ہے کہ حضرت ابن عباسؓ کی تفسیر صرف اس وقت صحیح ہو سکتی ہے جب کسی دوسرے صحابی کا قول اس کے مقابل

نہ ہو۔ بصورت دیگر اس قول پر عمل کیا جائے گا جسے دوسرے دلائل کی بدولت ترجیح حاصل ہو۔

حضرت ابن عباسؓ کی تفسیر کے بال مقابل حضرت عبد اللہ بن مسعودؓ کا قول ہے جس میں انہوں نے سوائے اس زینت کے جو، از خود ظاہر ہو جائے کی تفسیر چادر اور دوسرے کپڑے وغیرہ سے کی ہے جو بہر حال ظاہر ہوتے ہیں اور ان کے ڈھانپنے کی کوئی صورت نہیں ہے۔ [تفسیر ابن کثیر، تفسیر النور: ۱۳]

حضرت عائشہ رضی اللہ عنہا سے مروی حدیث دو دیوار کی بنا پر ضعیف ہے:

(۱)۔ خالد بن دریک نے جس راوی کے واسطے سے حضرت عائشہ رضی اللہ عنہا سے روایت بیان کی ہے اس کا ذکر نہیں کیا ہے، لہذا اس کی سند منقطع ہے جیسا کہ خود امام ابو داؤد نے اس کی نشاندہی کی ہے وہ فرماتے ہیں کہ ”خالد بن دریک نے حضرت عائشہ رضی اللہ عنہا سے ہراہ راست نہیں سنا“۔ اس حدیث کے ضعیف ہونے کی بھی وجہ ابو حاتم رازی نے بھی بیان کی ہے۔

(۲)۔ اس حدیث کی سند میں سعید بن بشیر البصری نزیل دمشق نامی راوی ہے۔ ابن مدینی نے اسے ناقابل اعتماد سمجھ کر ترک کیا۔ امام احمد، ابن معین، ابن مدینی، نسائی رحمۃ اللہ علیہم چیزے اساطین علم حدیث نے اسے ضعیف قرار دیا ہے۔ لہذا یہ حدیث ضعیف ہے اور متذکرہ صدر صحیح احادیث کا مقابلہ نہیں کر سکتی۔

علاوہ ازیں حضرت اسماء بنت الجاریؓ کی عمر بھرت کے وقت ستائیں سال تھی۔ یہ نامکن ہے کہ اس بڑی عمر میں وہ نبی ﷺ کے سامنے اپنے کپڑے پہن کر جائیں جن سے ان کے ہاتھوں اور چہرے کے علاوہ بڑی عمر میں وہ نبی ﷺ کے سامنے اپنے کپڑے پہن کر جائیں جن سے ان کے ہاتھوں اور چہرے کے علاوہ بدن کے اوصاف ظاہر ہو رہے ہوں۔ بالفرض اگر حدیث صحیح بھی ہو تو کہا جا سکتا ہے کہ یہ واقعہ پر دے کا حکم نازل ہونے سے پہلے کا ہے اور پرده واجب کرنے والی نصوص نے اس حکم کو بدل دیا ہے، لہذا وہ ان پر مقدم ہوں گی۔ واللہ اعلم۔

حضرت عبد اللہ بن عباسؓ کی روایت کردہ حدیث سے استدلال کا جواب یہ ہے کہ اس میں غیر محرم عورت کے چہرے کی طرف دیکھنے کے جواز کی کوئی دلیل نہیں ہے کیونکہ تبی ﷺ نے حضرت فضل بن عباسؓ کے اس فعل پر سکوت نہیں فرمایا بلکہ اس کا چہرہ دوسری جانب پھیر دیا، اسی لیے امام نوویؓ نے صحیح مسلم کی شرح میں ذکر کیا ہے کہ اس حدیث سے ثابت ہونے والے مسائل میں سے یہ بھی ہے کہ ”غیر محرم عورت کی طرف دیکھنا حرام ہے۔“

حافظ ابن حجرؓ نے فتح الباری میں اس حدیث کے فوائد میں یہ بھی ذکر کیا ہے: ”اس سے یہ بھی معلوم ہوا کہ غیر محروم عورتوں کی طرف دیکھنا شرعاً منوع اور نگاہ پنجی کرنا واجب ہے۔“ قاضی عیاضؓ فرماتے ہیں: ”بعض کا خیال ہے کہ نظر پنجی رکھنا صرف اس صورت میں واجب ہے کہ جب فتنے کا اندر یشہ ہو۔ (اس لیے کہ آپ ﷺ نے فضل بن عباسؓ کو منع نہیں کیا) لیکن میرے نزدیک نبی ﷺ کا یہ عمل بعض روایات کے مطابق، کہ آپ ﷺ نے فضلؓ کا چہرہ ڈھانپ دیا، زبانی منع کرنے سے کہیں زیادہ تاکید کا حامل ہے۔ اگر کوئی یہ کہے کہ آپ ﷺ نے اس عورت کو پردہ کرنے کا حکم کیوں نہیں دیا، تو اس کا جواب یہ ہے کہ وہ حالت احرام میں تھی اور احرام میں عورت کے بارے میں شرعی حکم یہی ہے کہ جب غیر محروم میں نے کوئی اسے نہ دیکھ رہا ہو تو چہرہ کھلا رکھے۔ یہ بھی امکان ہے کہ نبی ﷺ نے بعد میں اسے یہ حکم بھی دیا ہو۔ کیونکہ راوی کا اس بات کا ذکر نہ کرنا اس امر کی دلیل نہیں ہے کہ آپ ﷺ نے اس عورت کو چہرہ ڈھانپنے کا حکم نہیں دیا۔ کسی بات کے نقل نہ ہونے کا مطلب یہ نہیں ہوتا کہ وہ بات سرے سے ہوئی ہی نہیں۔

حضرت جریر بن عبد اللہ الجحدیرؓ رسول اللہ ﷺ سے اچانک نظر پڑ جانے کے متعلق عرض کیا تو آپ ﷺ نے ارشاد فرمایا: (اصوف بصرک) (صحیح مسلم، الأدب و السنن الابی داؤد، الزکار) ”اپنی نگاہ دوسری طرف پھیرلو۔“ رہی حضرت جابرؓؑ کی حدیث، تو اس میں یہ تصریح نہیں ہے کہ یہ کس سال کا واقعہ ہے یا تو وہ خاتون بودھی عورتوں میں سے ہو گی جنہیں نکاح سے کوئی سرداار نہیں ہوتا، تو ایسی خواتین کیلئے چہرہ کھلا رکھنے کی اجازت ہے اس سے دوسری عورتوں پر حجاب کا وجوب ختم نہیں ہو سکتا۔ یا پھر یہ واقعہ آیات حجاب کے نزول سے پہلے کا ہے کیونکہ سورۃ الانعام (جس میں پردے کے ادکام ہیں) ۵۶ ہجری یا ۶۰ ہجری میں نازل ہوئی اور نماز عید ۲۷ ہجری سے مشروع چلی آتی ہے۔

واضح رہے کہ اس مسئلہ میں تفصیل کے ساتھ کلام کرنے کی وجہ یہ ہے کہ اس اہم معاشرتی مسئلے میں عام لوگوں کیلئے شرعی حکم کا جانا ضروری ہے اور بہت سے ایسے لوگ اس پر قلم اٹھا چکے ہیں جو بے پروگی کو روایج دینا چاہتے ہیں۔ ان لوگوں نے اس مسئلے میں کما حقہ تحقیق کی نہ غور و فکر سے کام لیا، حالانکہ اہل تحقیق کی ذمہ داری ہے کہ عدل کے تقاضوں کو ملحوظ رکھیں اور ضروری معلومات حاصل کیے بغیر ایسے مسائل میں گفتگو کرنے سے اجتناب کریں۔

محقق کا فرض ہے کہ مختلف دلائل کے درمیان منصف نجح کی طرح عدل و انصاف کے ساتھ غیر جانبدارانہ جائزہ لے اور حق کے مطابق فیصلہ کرے۔ کسی ایک جانب کی دلیل کے بغیر راجح قرار نہ دے بلکہ تمام زادیوں سے غور کرے۔ ایسا نہ ہو کہ وہ ایک نظریہ رکھتا ہو اور مبالغہ سے کام لے کر اس کے دلائل کو حکم اور مخالف کے دلائل کو بلا وجہ کمزور اور ناقابل توجہ قرار دے۔ اسی لیے علماء نے کہا ہے کہ اعتقاد رکھنے سے پہلے اس کے دلائل کا بغور جائزہ لینا چاہیے تاکہ اس کا عقیدہ دلیل کے تابع ہونہ کہ دلیل اس کے عقیدے کے تابع یعنی دلائل کا جائزہ لینے کے بعد عقیدہ بنائے نہ کہ عقیدہ قائم کر کے دلائل کی تلاش میں نکل کھڑا ہو۔ کیونکہ جو شخص دلائل دیکھنے سے پہلے عقیدہ بنالیتا ہے وہ اپنے عقیدے کے مخالف دلائل کو عموماً رد کرتا ہے اگر ایسا ممکن نہ ہو تو ان کی تحریفات کا مرتبہ ہوتا ہے۔

عقیدہ قائم کر لینے کے بعد دلائل کی تلاش کے نقصانات ہمارے بلکہ سب کے مشاہدے میں ہیں کہ ایسا کرنے والا کس طرح ضعیف احادیث کو جگلہ صحیح قرار دیتا ہے یا نصوص سے ایسے معانی کشید کرنے کی سعی میں معروف نظر آتا ہے جو اس میں پائے نہیں جاتے، لیکن صرف اپنی بات کو ثابت و مدل کرنے کیلئے یہ سب کچھ اسے کرنا پڑتا ہے۔

مثلثہ قائم نے ایک صاحب کا رسالہ ”پردے کے عدم و جوب“ کے موضوع پر پڑھا اس میں حضرت عائشہ رضی اللہ عنہا کی حدیث جو سنن ابی داؤد میں ہے جس میں ہے کہ حضرت اسماء رضی اللہ عنہا کا ہاریک کپڑوں میں رسول اللہ ﷺ کے پاس آنا اور آپ ﷺ کا فرمانا کہ ”جب عورت سن بلوغ کو ہبھج جائے تو ان اعضاء کے سوا کچھ نظر نہیں آنا چاہیے اور ہاتھوں اور چہرے کی طرف اشارہ کیا“۔ یہ حدیث ذکر کرنے کے بعد مقالہ نگار نے لکھا ہے کہ یہ حدیث متفق علیہ ہے، یعنی امام بخاری اور امام مسلم اس کے صحیح ہونے پر متفق ہیں، حالانکہ ایسا نہیں ہے۔ امام بخاری اور امام مسلم کا اتفاق کہاں؟ خود اسے روایت کرنے والے امام ابو داؤد نے اسے مرسل ہونے کے سبب معطل قرار دیا ہے اور اس کی سند میں ایک ایسا راوی ہے جسے امام احمد اور دوسرے ائمہ حدیث نے ضعیف قرار دیا ہے۔

اللہ تعالیٰ سے دعا ہے کہ ہمیں حق کو حق سمجھنے اور اس کی پیروی کرنے کی توفیق عطا فرمائے، نیز باطل کو باطل سمجھنے اور اس سے مکمل طور پر اجتناب کی ہمت دے اور اپنی سیدھی راہ کی طرف ہدایت دے کہ وہی بخششے والا مہربان ہے۔